



سوال

(28) معلومات متعلقہ وید

جواب

السلام علیکم ورحمۃ اللہ وبرکاتہ

آپ نے کتاب حضرت محمد رشی علیہ السلام جو لکھی ہے اور ہندوں کی مذہبی کتاب سام وید کی عبارات سے نبی ﷺ کا رشی (رسول) ہونا ثابت کیا ہے۔ (1) اس وال یہ ہے کہ کیا وید بھی زبور۔ توریت۔ انجیل کی طرح کتب آسمانی میں سے ہے۔ اگر نہیں تو مذکورہ وید کی عبارتوں سے ثابت کرنا اس کتاب کو آسمانی کتاب کا درجہ دینا ہوا یا نہیں؟ کیونکہ نبی اور رسول ﷺ کے متعلق بشارت آمد سوائے آسمانی کتب کے دیکھ کر کتب میں ہرگز نہیں ہو سکتیں۔ لہذا اگر یہ بھی دیکھ کر اگلی آسمانی کتابوں میں سے ہے۔ تو اس کا ثبوت قرآن مجید و احادیث سے ہونا چاہیے۔ (محمد سلیمان از چکر دھر پور)

1۔ مرحوم ک مشہور ترین کتاب ”محمد رشی“ میں یہ تفصیلات موجود ہیں۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

ہمارا اعتقاد ہے کہ وید مجموعی طور پر الہامی نہیں۔ لیکن بعض کلام اس میں کسی صاحب باطن کا درج ہو تو ممکن ہے۔ جس کلام سے محمد رشی لکھا گیا ہے۔ وہ کشفی معلوم ہونا ہے۔ اگر آپ کی اس سے تشفی نہیں ہوئی۔ تو سمجھئے کہ محمد رشی معتقدین وید کے لئے الزامی دلیل ہے۔ جیسے انجیل توراہ موجودہ کے حوالے الزامی ہیں۔ (اہل حدیث 18 اگست 1933ء)

وید اور اس کے تراجم اور تفاسیر

نوشتہ (پنڈت) مقصود حسن صاحب حنیف چتر ویدی۔ متوطن روڈ کی ضلع سہارنپور۔

اسلام پیارا۔ اسلام نورانی۔ ایک تبلیغی مذہب ہے اور اس حیثیت سے دیگر مذاہب کی تسلیم کردہ الہامی کتابوں سے واقفیت رکھنا اس لئے مبلغین کے لئے فرض کفایہ ہے۔

ہمارے ملک ہندوستان کے عام باشندے وید کو الہامی کتاب مانتے ہیں۔ اور اس ملک میں فریضہ تبلیغ ادا کرنے کے لئے مسلمانوں کا وید سے واقف ہونا ضروریات دین سے ہے۔

لیکن آج کتنے مسلمان ہیں۔ جو اس دینی ضرورت کے پورا کرنے والے ہیں۔ ہمارے انداز میں آٹھ کروڑ میں با مشکل دس میں حد پچیس مسلمان ایسے نکلیں گے۔ جنہوں نے چار ویدوں یا ان کے ایک معتبر حصے کا مطالعہ کیا ہو۔ آج جبکہ ہمارے ملک میں کانگریس کا صرف اثر بلکہ حکومت قائم ہوتی جا رہی ہے۔ اور شدھی یا اشدھی کا سلسلہ بھی مستقل طور سے قائم ہو چکا ہے۔ مسلمانوں کے لئے پہلے سے زیادہ ضروری ہو گیا ہے کہ وہ ویدوں کا مطالعہ کریں جس سے نہ صرف اشاعت اسلام میں مدد ملے بلکہ اغیار کے حملوں کی مدافعت بھی کیا جاسکے۔ اسی واسطے اس عاجز کی دلی آرزو ہے۔ کہ مسلمانوں میں کم از کم ایک چھوٹی سی جماعت جس کی تعداد چند سو تک پہنچ جائے ایسی تیار ہو جائے جو ویدوں سے خاص طور پر واقفیت رکھتی ہو۔ ہمارے بہت سے جوانوں کے لئے ایسی جماعت کے افراد بن جانا کوئی مشکل کام نہیں۔ کیونکہ اس کام کے لئے سنسکرت کا جاننا۔ اب چنداں ضروری نہیں رہا ہے۔ وجہ یہ ہے کہ جب تک ویدک دھرم ایک تبلیغی دھرم نہیں کہا جاتا تھا۔ اس وقت تک وید کے پیر و اس شخص جو وید کا مطالعہ کرنا چاہے۔ یہ کہنے کا ایک حد تک حق رکھتے تھے۔ کہ جناب پہلے سنسکرت پڑھ آئیے تب اس مقدس کتاب کو ہاتھ لگائیے گا۔ لیکن اب جب کہ ویدک دھرم تبلیغی مذاہب کی شش شان ہی یہ ہے کہ وہ کسی ایک زبان جلنے والوں کے لئے مخصوص نہیں ہوتے۔ بلکہ ان کی کتب مقدسہ کے ترجمے ہر زبان میں پڑھے جاسکتے ہیں۔ اور پڑھے جاتے ہیں۔ غرض کہ سنسکرت کا جاننا ہمارے نوجوانوں کے لئے وید کے مطالعہ کا مانع نہ ہونا چاہیے۔ بلکہ ان میں سے جو افراد ہندی یا انگریزی سے ایک اچھی حد تک واقف ہوں۔ انہیں ویدوں کو ضروری پڑھنا اور اپنے دیگر بھائیوں کو پڑھانا چاہیے۔ کیونکہ انگریزی میں بہت پہلے سے اور آج کل ہندی میں بھی ویدوں کے متعلق لٹریچر فراہم ہو چکا ہے۔ اس سے فائدہ اٹھایا جاسکتا ہے۔ پیر وان ویدک جدید ترین فرقہ (آریہ سماج) اگرچہ انگریزی تراجم۔ اور اکثر ہندی تراجم۔ کو مستند نہیں مانتا۔ لیکن ان کے اس انکار سے ان کے مستند ہونے میں فرق نہیں آسکتا۔ اور اگر کوئی چھوٹا سا طبقہ ان کی صحت سے انکار کرے تو اسے چیلنج دیا جاسکتا ہے۔ کہ ترجمہ میں غلطی ثابت کرسکے۔ البتہ ایک امر ہے جو انگریزی یا ہندی داں مسلمان نوجوانوں کو شوق رکھنے پر بھی ویدوں کے مطالعے میں مانع آسکتا ہے۔ اور آتا ہے اور وہ یہ ہے کہ عزیز مفید کتابوں کے ناموں اور پتوں سے ناواقف ہیں۔ اور اسی وجہ سے وہ ان سے فائدہ نہیں اٹھا سکتے۔ یہ مضمون ہم اسی غرض سے لکھ رہے ہیں۔ کہ ان کتابوں کا سزہ کرہ یک جا کیا جائے۔ تاکہ شائقین ان سے فائدہ اٹھا سکیں۔ ان کتابوں کے پڑھنے سے پہلے جو جو معلومات طالب علم کو ہونی چاہیے۔ ان کو بھی اس مضمون میں فراہم کر دیا گیا ہے۔ ہم یہ بھی چاہتے ہیں کہ جو لوگ انگریزی اور ہندی نہیں جانتے وہ بھی ویدوں کو پڑھیں۔ ان کے لئے ہم نے ویدوں کے ضروری حصص کا ترجمہ اردو میں کر لیا ہے۔ خدا وہ دن بھی کرے کہ یہ انتکابات کتابی شکل میں طبع ہو کر شائقین کے ہاتھوں تک پہنچ سکیں۔

شرقی اور سمرتی کا بیان

واضح ہو کہ برادران ہنود کے کتب مقدسہ کی دو قسمیں ہیں۔ ایک شرقی یعنی الہامی کتابیں۔ دوسرے یعنی کتب روایات عام ہندوں یعنی سناتن دھرمیوں کے نزدیک تو بہت سی الہامی کتابیں ہیں۔ لیکن فرقہ آریہ سماج الہام کو صرف چار ویدوں میں محدود مانتا ہے۔ ان چاروں کے نام یہ ہیں۔ 1- رگ وید۔ 2- سام وید۔ 3- یجر وید۔ 4- اتھرو وید۔ یہ چاروں وید نظم میں ہیں۔ اگرچہ یجر وید اور اتھرو وید میں کہیں کہیں نثر کے فقرے بھی پائے جاتے ہیں۔ وید کی نظم کا ہر شعر منتر یا رچا کہلاتا ہے۔ منتروں کے ایک بڑے مجموعے کو وید کہتے ہیں۔ مجموعہ کے لئے سنسکرت میں سنگھتا کا لفظ بھی ہے۔ اور کبھی کبھی وید کے بعد سنگھتا کا لفظ بھی ملا دیتے ہیں۔ مثلاً رگ وید سنگھتا۔ یجر وید سنگھتا۔ یعنی مجموعہ رگ وید وغیرہ وید سنگھتا توں کے بعد ہندوؤں کی مقدس ترین کتاب وہ ہیں جو برہمن گرنہ کہلاتی ہیں۔ یہ کتابیں وید کی عمدہ ترین تفسیر میں ہیں۔ سناتن دھرمی ان گرنہوں کو الہامی بلکہ ویدوں کو بھی جزو لائفیک طور پر مانت ہیں۔ لیکن آریہ سماجی ان کو شرقی کا درجہ نہیں دیتے۔ بلکہ سمرتی کے درجے میں لکھتے ہیں۔ یعنی ان کو غیر الہامی مقدس کتابیں سمجھتے ہیں۔ برہمن گرنہ۔ اگرچہ متعدد ہیں۔ لیکن ان میں پچھ زیادہ مشہور ہیں۔ 1- تیریر برہمن۔ 2- کوشیتنگی برہمن یہ دونوں برہمن رگ وید کے متعلق ہیں۔ 3- ٹانڈیا ماجر برہمن یہ سام وید کے متعلق ہے۔ چونکہ اس میں 45 ابواب ہیں۔ اس لئے اس کو پنچ وش برہمن بھی بولتے ہیں۔ 3- شت پت برہمن۔ تیریر برہمن یہ دونوں یجر وید کے متعلق ہیں۔ 6- گوہتھ برہمن۔ 7- یہ اتھرو وید کے متعلق ہے۔

برہمن گرنہوں کے خاص خاص فلسفیانہ اور صوفیانہ حصص آرنیکوں اپنشدوں کے نام سے مشہور ہیں اس لئے سناتن دھرمیوں کے نزدیک وید گویا طرح کی کتابوں کو کہتے ہیں۔ یعنی سنگھتا برہمن آرنیک۔ اور اپنشدان کے نزدیک سمرتیاں ہیں ہندوؤں کے ہر طبقہ میں اپنشد بڑی مقبول اور خوب پرھی جانے والی کتابیں ہیں عام طور پر ان کو ویدوں کا عطر سمجھا جاتا ہے۔



سمرتیوں میں اگرچہ منوسمترتی بہت مشہور ہے۔ لیکن ہم اس کا ذکر نہیں کریں گے۔ کیونکہ ویدوں سے اس کا تعلق دور کا ہے۔ قریب کا نہیں ہے۔ ویدوں سے قریب کا تعلق رکھنے والے وسمرتیاں ہیں جو شروت سوتر کے نام سے مشہور ہیں۔ شروت کے معنی ہیں۔ وہ کتاب جو شرقی سے تعلق رکھے اور سوتر سوت یا مانگے کو کہتے ہیں۔ شروت سمور بھی متعدد ہیں۔ لیکن ان میں سے چند مشہور سوتروں کے نام یہ ہیں۔

- 1- اشولان۔ 2- شانکھا بن یہ دونوں رگ وید کے متعلق ہیں۔ 3- آپستہ۔ 4- یودھادین 5- کامیابین یہ تینوں بجز وید کے متعلق ہیں 6- لائیا ن سام وید کے متعلق ہے۔ 7- کوشک۔ 8- ویتان۔ یہ دونوں اتھرو وید کے متعلق ہیں۔

وید سمجھتاؤں کی ضخامت اور ان کے مختلف نسخے

آجکل عموماً ویدک نیترالیہ احمیر کے چھپے ہوئے وید دیکھے جاتے ہیں۔ یہ وید سمجھتا میں معمولی کتابی سائز پر جو ساڑھے چھ انچ چوڑا اور رس انچ لمبا ہوتا ہے چھپی ہیں۔ ہر صفحہ میں 29 سطریں ہیں۔ اور ہر وید کے صفحات کی تعداد حسب زمل ہیں۔ رگ وید 259 صفحات سام وید 120 صفحات بجز وید 159 صفحے اتھرو وید 298 صفحے میزان کل چار ویدوں میں بارہ سو چھتیس صفحات۔ یہ ضخامت ان ویدوں کی ہے جو آج کل عام طور پر ملتے ہیں۔ اور جو ہر ایک وید کی مشہور ترین قسم ہے۔ ورنہ ایک ایک وید کی طرح کا ملتا ہے۔ کہتے ہیں کہ زمانہ میں حضرت سام وید صرف ایک ہزار طرح کا یا ایک ہزار شاخوں کا ملتا تھا۔ چاروں ویدوں کی ایک ہزار ایک سو اکتیس شاخیں مشہور ہیں گویا باقی تین ویدوں کی ملا کر 121 شاخیں یہ شاخیں اسی طرح سے پیدا ہو گئیں ہوں گی کہ ایک گھرا نا ایک وید کو سکی طرح سے پڑھتا ہوگا۔ دوسرا گھرا نا اسی وید کو زرافرق سے پڑھتا ہوگا تیسرے گھرانے میں کچھ اور فرق ہوگا۔ ایک استاذ کس طرح پڑھتا ہوگا۔ دوسرا کسی طرح پھر ان شاگردوں اور شاگرد در شاگردوں میں اختلاف ہوگا۔ آج کل بھی بہت سے ویدوں کی کئی کئی شاخیں چھپی ہوئی ملتی ہیں۔ رگ وید پہلے 21 قسم کا ملتا تھا۔ اب اس کی صرف ایک قسم یعنی شاکل شاکھا (شاخ) ملتی ہے۔ رگ وید کی ایک دوسری شاخ یعنی واشگل شاکھا کی نسبت معلوم ہے کہ اس میں اور شاکل میں بہت کم فرق تھا۔ یعنی واشگل میں شاکل سے چند گیت زائد تھے۔ اور بعض کی ترتیب مختلف تھی۔ یہ زائد گیت آج بھی ملتے ہیں۔ اور شاکل نسخہ میں عموماً بطور ضمیمہ شائع کردئے جاتے ہیں۔ اس طرح گویا رگ وید کی دو شاکھائیں اس وقت موجود ہیں۔ سام وید کی آج کل جو شاخ عام طور پر پائی جاتی ہے۔ وہ رانا نئی شاکھا ہے۔ سام وید کی ایک دوسری شاخ کو تھمی ہے رانا نئی اور کو تھمی شاخوں میں تھوڑا ہی سافرق تھا آج کل کو تھمی شاخ کا صرف ایک حصہ ہی پایا جاتا ہے۔ ایک تیسری شاخ سام وید کی بے حرمتی ہے غالباً اس شاکھا کا بھی کچھ حصہ موجود ہے۔ بجز وید کی بھی متعدد شاخیں تھیں جن میں سے اب پانچ پچھ شاخیں ملتی ہیں۔ اول مادھیندنی جو عام طور پر ملتی ہے دوم کانوی یہ بھی بھئی وغیرہ میں چھپ گئی ہے۔ مادھیندنی اور کانوی شاخوں میں بہت تھوڑا فرق ہے۔ جرمنی کے پروفیسر ویبر نے غدر ہندوستان سے چند سال پیشتر دونوں شاخوں کو بچانی طور پر شائع کیا تھا۔ بجز وید کی یہ دونوں شاخیں شکل یعنی سفید کھلاتی ہیں۔ شکل بجز وید کو دا جنی سمجھتا بھی کہتے ہیں۔ بجز وید کی تیسری شاخ تیسری سمجھتا کھلاتی ہے۔ یہ گورنمنٹ پریس یسور اور دیگر مقامات میں چھپی ہے اس شاکھا کی ضخامت ماہ دھیندنی شاکھا سے تقریباً تین گنی ہے جو تھی شاخ کٹھ اور پانچویں میتر استنی کھلاتی ہے۔ ان دونوں شاخوں کو پروفیسر شرور نے 1890ء کے پس و پیش وائٹا دار السلطنت آسٹریا سے شائع کیا تھا بجز وید کی آپس تھی شاخ کے کچھ حصص بھی غالباً پائے جاتے ہیں۔ تیسری کٹھ میترانی وغیرہ شاخیں کرشن یعنی سیاہ بجز وید کھلاتی ہیں۔

کرشن بجز وید کا رواج رکھن میں اور شکل بجز وید کا رواج شمالی ہندوستان میں زیادہ ہے اتھرو وید کی سکی زمانہ میں نو شاخیں تھیں۔ جن میں سے صرف شوک شاکھا ہی آج کل عام طور پر ملتی ہے۔ اس وید کی دوسری شاک یعنی پیلاو شاکھا کا دنیا میں صرف ایک نسخہ کشمیر میں تھا۔ اس واسطے یہ شاکھا کشمیر شاکھا بھی کھلاتی جانے لگی ہے اس نسخہ کے کئی ورق گم ہیں۔ پروفیسر مارین بلوم فیلڈ اور پروفیسر جاڈر گار بے کی حسن سعی سے یہ نسخہ 1901ء میں کرومو فوٹو گرافی سے چھپ کر شائع ہو چکا ہے۔ (اہل حدیث امرتسر ص 278 رجب 1357ھ) فضل محترم کے یہ اس مضمون کی یہ ابتدائی قسطیں ہیں۔ مضمون کافی طویل اور معلومات سے پر ہے جو اہل حدیث کی کئی اشاعتوں میں نکلا ہے۔ مناسب تھا کہ ہم یہ مضمون سارا نقل کرتے۔ مگر خاوی کی محدود ضخامت ہمیں اس کے چھوڑنے پر مجبور کر رہی ہے۔ جو صاحب سارا مضمون پڑھنا چاہیں وہ اہل حدیث مرحوم 57 ہجری اور 58 ہجری کے فائل ملاحظہ فرمائیں (جامع)

کیا وید الہامی ہیں؟



اس علمی بحث کی تفصیلات کے لئے 9 رجب 58 ہجری سے اہل حدیث کی فائلوں کو ملاحظہ فرمائیے۔ افسوس کے ساتھ ہم اس بحث کو بھی بوجہ عدم گنجائش کے یہاں درج نہیں کر سکے۔ فقط (راز)

ہذا ما عندي والله أعلم بالصواب

فتاویٰ شنائیہ امرتسری

جلد 01 ص 167

محدث فتویٰ